

# BÜYÜK Laçın yoludur.."

**H**er dəfə Laçından söhbət düşəndə, 30 ilin hicrani vusala çevrilən bu yurd yerinin abadlaşmasını, ona uzanan yolları görəndə, tikilən hava limanında yanın gələcəkdə təyyarələrin qalxmasını, enməsini xəyal edəndə gözlərim önlündə geniş bir yol canlanır. Bu yol Laçın yoludur. Bizi əzəli yurd yerimzdən, qədim ata-baba torpaqlarımızdan birinə aparacaq yol... Bu yollar nələrə şahid yollar idi, İlahi? Birinci Vətən Müharibəsindən ta üzü bəri bu yolların sırasından nələr keçib, bu yollar nələrə tab gətirib. 30 il düşmən döyənəyi, ölkəsində qərib yollar... Gözü yolda yollar... Yol ola-san, yol gözləyəsən, bax dərd bu dərd idi...

Bu yollar indi hamardır, yenidir, gözəldir, genişdir, bir də ki, dərdsiz-qəmsizdir. Günləşlidir bu yollar. Qırıvıla-qırıvıla dağların sırasına doğru uzanan yollar sanki səma ile sevdalıdır, bir nəfəse ona çatmağa tələsir. Bu, eleyir gözəllikdir ki, yüz danişan olsa da, yalnız öz gözünle görüb heyran olmalıdır. Bu yollarla Laçına üz tutub o bənzərsiz təbiət ərməğanının qonağı olmalı, yalnız bu halda Laçın nə Laçınmış, görməlisən...

## Düşmənə göz dağıdır Laçın

2020-ci ilin 44 günlük payızında işgalan dan azad olunmuş torpaqlarımızın ardınca Laçın da azadlığına qovuşdu. 10 noyabrda Azərbaycan, Rusiya və Ermenistan arasında imzalanmış birgə Bəyanatla dekabr ayının 1-de Laçın 30 ildən sonra anası Azərbaycana qovuşdu. Bu müjdəli xəberi də ölkəmizin başçısı, Ali Baş Komandanımız cənab İlham Əliyevdən aldıq: "Böyük sevinc

hissi ilə bildirirəm ki, Laçın rayonu işğaldan azad olundu. Bütün Azərbaycan xalqını bu münasibətlə ürəkdən təbrik edirəm. Laçın rayonunun işğaldan azad olunması tarixi hadisədir. Özü də bir gülə atmadan biz Laçın rayonunu qaytardıq. Düşməni buna məcbur etdik. Döyüş meydanında əldə edilmiş parlaq qələbə bu gözəl nəticəyə getirib çıxardı ki, üç rayonumuz - Ağdam, Kəlbəcər və Laçın bize qaytarıldı. Biz bu rayonları bir gülə atmadan, bir şəhid vermədən qaytarmışıq".

Azərbaycan Respublikasının Prezidentinin xalqa müraciətindən: "Laçın rayonunun strateji əhəmiyyəti, eyni zamanda ondan ibarətdir ki, rayon ərazisindən və Laçın şəhərinin içi ilə Laçın dəhlizi keçir. Bildiyiniz kimi, bu dəhliz Rusiya sülhməramlı qüvvələrinin nəzarətinə verilibdir. Dəhliz uzun illər erməni silahlı qüvvələrinin, işgalçılara nəzarətində idi. Deye bilərəm ki, noyabrın 10-da imzalanmış birgə Bəyanatın ilkin versiyasında bu dəhlizin erməni silahlı qüvvələrinin nəzarətində qalması ilə eləqədar müdəddə var idi. Mən buna etiraz etdim və nəticədə, bu dəhliz Rusiya sülhməramlı qüvvələrinin nəzarətinə verilmişdir. Hesab edirəm ki, bu, çox böyük nailiyətdir. Laçın dəhlizi erməni işgalçı qüvvələrinən temizlənilər. Onu da bildirməliyim ki, Bəyanatın ilkin versiyasının üzərində fəal işlər gedirdi, xüsusilə Şuşa şəhəri işğaldan azad olunandan sonra qısa müddət ərzində. Bəyanatın ilkin versiyasında bize təklif edilirdi ki, Laçın dəhlizinin eni 30 kilometr olsun. Mən buna qəti etiraz etdim və dedim ki, Ermənistan tərəfinin bu iddiası tamamilə əsassızdır. Dəhliz çərçivəsində təhlükəsizlik tədbirlərini təmin etmək üçün bu qədər geniş dəhlizə ehtiyac yoxdur. Ona görə mən bunu tamamilə qəbul edilməz təklif kimi hesab etdim və öz fikrimi bildirdim. Ondan sonra ikinci variantda Laçın dəhlizinin eni 10 kilometr nəzərdə

tutulurdu. Buna da mən razılıq vermədim və nəticədə, 5 kilometr eni olan dəhliz hazırlanıra razılıq əldə edildi. Beş kilometr həm bizim üçün, həm Dağlıq Qarabağda yaşayış ermənilər üçün və təhlükəsizliyi təmin etmək üçün kifayət qədər məsafəni əhatə edir".

Dövlətimizin başçısı onu da vurğulayırdı ki, uzun illər ərzində - 30 ilə yaxın aparılan danışqlarda Laçın rayonunun Azərbaycana qaytarılması, xüsusilə Laçın dəhlizi ilə bağlı olan məsələ həmişə çox əhəmiyyətli və ayrı bir mövzü kimi müzakirə olunurdu. Ermənistan tərəfi, ümumiyyətlə, hesab edirdi ki, bütün Laçın rayonu onlara dəhliz kimi verilməlidir. Əfsuslar olsun ki, bəzi Qərb daireləri bu mövqeyi dəstəkləyirdi. Bu da Ermənistanın mövqeyini daha barışmaz edirdi və demək olar ki, düşmən tamamilə azınlılaşmışdı. Bunun nəticəsində, məhz Laçın rayonunda çox ciddi məskunlaşma siyasəti aparılmışdı. İşğaldan azad edilmiş digər yerlərdə qanunsuz məskunlaşma baş verirdi, amma bu dərəcədə yox, bu həcmədə yox.

Bələliklə Laçının işğaldan azad olunması ikiqat qələbə sevincini bize bəxş etdi. Ölkəmizin başçısının uzun illər apardığı danışqların, həyata keçirdiyi tədbirlərin nəticəsi olaraq bu qədər böyük əhəmiyyətə malik olan yurd yerimiz ermənilərin və onların həvadalarının istəklərinin əksi olaraq geri qaytarıldı. Laçın ermənilərə göz dağı oldu.

## Yollar bizi Laçına aparır...

Yeni tikilən yollar da coğrafi quruluşuna görə təbiət gözəli olan Laçının hüsnüna dəha bir yaraşıq bəxş edəcəkdir. Laçına azadlığı kimi, abadlıq bəxş edən dövlətimizin başçısının sərəncamına əsasən tikilən Kəlbəcər-Laçın avtomobil yolu böyük əhəmiyyətə malik olacaqdır. Birinci və ikinci texniki dərəcəyə uyğun tikiləcək yolu uzunluğu

72,8 kilometr, hərəkət hissəsinin eni 9-16 metr olacaq. İki və dörd hərəkət zolaqlı olacaq yol üzərində altkeçidlər və körpü inşa olunacaq, 3 tunelin tikintisi aparılacak. Tunellərin ümumi uzunluğu 9450 metr olacaq.

Prezident İlham Əliyev iyunun 26-də Kəlbəcər-Laçın avtomobil yolu tikintisi ilə bağlı görülen işlərlə tanış olub. Dövlətimizin başçısına görülen işlər barədə məlumat verilərək bildirilib ki, Kəlbəcər və Laçın rayonlarını birləşdirən bu avtomobil yolu 2-4 hərəkət zolaqlı olmaqla, 1-ci və 2-ci texniki dərəcəyə uyğun olaraq inşa edilir. Hazırda yolun müəyyən hissələrində qazma-dolğu işləri icra olunur, yeni torpaq yatağı inşa edilir. Bundan başqa, düzbucaqlı və dairəvi suötürəcү boruların, həmçinin su kanallarının tikintisi, drenaj işləri və daş divarın inşası aparılır.

Qeyd olunub ki, layihə üzrə yol boyunca çox ciddi məskunlaşma siyasəti aparılmışdı. İşğaldan azad edilmiş digər yerlərdə qanunsuz məskunlaşma baş verirdi, amma bu dərəcədə yox, bu həcmədə yox.

Laçına yaxınlaşdırır. Bu yolların abadlaşması bizi

Laçına qarış-qarış yenilənməsi bizi yurd yeriməz çağırır. O

gün o qədər yaxındır ki

## Laçın nura boyanır

Laçının bura boyanması ötən ilin fevral ayında Güləbiddə Su Elektrik Stansiyası istifadəyə verilməsi ilə başlandı. Stansiyanın açılışında iştirak edən Prezident İlham Əliyev: "... Laçın rayonu işğaldan azad olunandan heç iki ay keçməmiş - ay yarımdan sonra artıq burada Su Elektrik Stansiyasının generasiya gücü 8 meqavatdır. Kiçik su elektrik stansiyaları arasında 8 meqavatlıq stansiya orta həcmli stansiya sayıyla bilər.

**Ösas məsələ ondadır ki, bu stansiya işe düşəndən sonra artıq burada generasiya gücləri yaranır və beləliklə, biz təbətümizdən - Həkəri çayından səmərəli şəkildə istifadə edəcəyik".**

Laçının nura boyanması üçün görülən işlərin növbəti 110 kV-luq "Qorcu" elektrik yarımsənasiyadır. Azərbaycan Respublikasının Prezidenti İlham Əliyev iyunun 26-da Goygöl, Kəlbəcər və Laçın rayonlarına səfəri cərçivəsində yarımsənasiyada görülen işlərlə tanış olub.

Dövlətimizin başçısına yarımsənasiyada görülen işlər barədə verilən məlumatda bildirilib ki, Laçın rayonunun Azərbaycanın ümumi enerji sistemine qoşulması, dayanıqlı və fasıləsiz elektrik enerjisi ilə təchiz edilməsi üçün öten il istismara verilən "Kəlbəcər" yarımsənasiyadən Laçının Qorcu kəndinə 42 kilometr məsafədə ikidövralı olmaqla 110 kilovoltluq yüksəkgerginlikli ötürüçü xətt çəkilir. Bəzi yerlərdə 2200 metr yüksəklilikdən, dağlıq, sildirim qayalıq, çaylaq, six meşəlik və yolsuzluq şəraitində çəkilən ötürüçü xətt üzrə her birinin çökisi orta hesabla 10 ton, hündürlüyü 40 metr olan 250-yə qədər anker və aralıq dayaq basdırılır.

Yüksəkgerginlikli xəttin üzərindəki ildırımöürü funksiyali 24 damarlı fiber-optik kabelə internet xətti çəkilir ki, bu da enerji sisteminin idarəetmə mərkəzi, açıq və qapalı paylayıcı qurğular yaradılır.

Vurğulanıb ki, yarımsənasyanın yaxınlığında hava limanı tikilir və Qorcu kəndi mərkəz olmaqla, burada 7 kəndi birləşdirən yaşayış massivinin inşası planlaşdırılır. Yeni yarımsənasiya Laçın hava limanını, rayon ərazisindəki hərbi hissələri, gələcəkdə bölgədə inşa olunacaq bütün infrastruktur elektrik enerjisi ilə təchiz edəcək.

Perspektivdə Laçın dəhlizində 110 kV-luq "Laçın Şəhər" və "Zabux" yarımsənalarını tikmeklə, Qorçudan Laçın şəhərinə 110 kV-luq ikidövralı elektrik verilişi xətti çəkiləcək və Laçın şəhərindən 110 kV-luq yeni xətt çəkilməklə "Şuşa" yarımsənasiyi ilə əlaqələndiriləcək.

Ön əsası odur ki, Laçın şəhərində Gülebird istiqamətində "Qubadlı" yarımsənasiyaya ikidövralı 110 kV-luq elektrik verilişi xətti çəkilməklə enerjisistem üçün mühüm əhəmiyyəti olan və regionun enerji dayanıqlılığının təmin edən dairəvi elektrik təchizat sxemi yaradılacaq.

## "Həkəriçay" su anbarı 7 rayonda 3 milyona yaxın insanı içməli su ilə təmin edəcək

Son illər dünyada qlobal istileşmə prosesi insanları həlliçətin su problemləri ilə üzüze qoyub. Azərbaycan da bu problemdən heç də kənardır deyil. 30 il işğal altında qalan torpaqlarımızda böyük su mənbələri hesabına su ehtiyatları yaratmaq mümkün olsada, bu sərvətimizdən istifadə edə bilmədik. Digər sərvətlərimiz kimi, sularımız da düşmənin istədiyi istiqamətə axıldı.

Lakin artıq o günler geride qaldı. Şanlı Zəfərimiz torpaqlarımız kimi, bütün sərvətlərimizi də bizi qaytardı. İndi Qarabağın inkişafı, yenidən qurulması, abadlaşması dövlətimizin diqqət mərkəzində olan birinci məsələdir. Odur ki, bu torpaqlardakı sərvətlərin də istifadəsi həmin işlərlə paralel şəkildə aparılır. Laçın rayonunda "Həkəriçay" su anbarı da bu məqsədə tikiləcək.

Prezident İlham Əliyev Laçın səfəri cərçivəsində su anbarının layihəsi ilə də tanış olub. Dövlətimizin başçısına layihə barədə verilən məlumatda bildirilib ki, işğaldan azad olunmuş ərazilər həm təbii ehtiyatlar, biomüxtəliflik, meşə ərazilərinin bolluğu, həm də su ehtiyatları baxımından çox zəngindir. Azərbaycanda formalaşan su ehtiyatlarının təqribən 20 faizi məhz bu ərazilərin payına

düşür. Başlanğıcını Laçın rayonu ərazisinə götürən Həkəri çayının uzunluğu 113 kilometr, orta ılık su sərfi saniyədə 10,7 kubmetr yaxındır. Həkəridə tutumu təxminən 90 milyon kubmetr olan su anbarı tikməklə buradakı təmiz, genetik faydalı suyu 254 kilometr uzunlığında magistral yolla Sabirabadə qədər gətirmək mümkündür. Artıq bu sahədə müvafiq tədqiqatlar aparılıb. Hazırkı layihənin texniki-iqtisadi əsaslandırılması həyata keçirilir.

Qeyd edilib ki, "Həkəriçay" su anbarı içməli suyun toplanması üçün nəzerdə tutulur. Magistral üzərində nasos stansiyalarının tikiləsi ilə nisbətən hündür coğrafi ərazidə yerləşən 7 rayona suyun verilməsi planlaşdırılır. Layihənin istifadəyə verilməsi nəticəsində 3 milyona yaxın insanı içməli su ilə təmin etmək mümkün olacaq.

## Laçın Beynəlxalq Hava Limanı relyefinə görə dünyada ilkdir

Ötən ilin avqust ayında Prezident İlham Əliyev Laçın Beynəlxalq Hava Limanının təməlini qoydu, Laçına həqiqətən də yeni həyat bəxş edəcək hava limanı barədə dedi: "Mən hesab edirəm ki, dünya tarixində bələ relyefde belə də ilk dəfə hava limanı tikilir. Çünkü bütün hava limanları adətən düzən ərazidə inşa edilmişdir. Burada bələ yer olmadığı üçün yeganə yer bura - Laçın rayonunun Qorcu kəndi seçilib. Bu yerin üstünlüyü, eyni zamanda, ondadır ki, Laçın şəhərinə məsafə 30 kilometrdən bir qədər çox, Kəlbəcər şəhərinə məsafə isə 60 kilometrdən bir qədər çoxdur. Eyni zamanda, Şuşa şəhərinə məsafə də 70 kilometrə yaxındır. Yəni, gələcəkdə Şuşaya təyyarə ilə getmək üçün həm Füzuli, həm də Laçın hava limanlarından istifadə etmək mümkün olacaq".

İyunun 26-da Prezident İlham Əliyev Laçın Beynəlxalq Hava Limanında aparılan tikinti işləri ilə tanış olub. Dövlətimizin başçısına hava limanında görülen işlər barədə məlumat verilərək bildirilib ki, təməli 2021-ci ildə qoyulan Laçın Beynəlxalq Hava Limanının tikintisinin 2024-cü ildə tamamlanması planlaşdırılır. Hava limanının uçuş zolağının uzunluğu 3000 metr, eni isə 60 metr olacaq.

Laçın dağlıq bölgə olduğuna görə ərazinin planlaşdırılması işləri davam etdirilir. Aeroportun beynəlxalq standartlara uyğun olaraq layihələndirilən terminal binasının sahəsi 5000 kvadratmetrdir və saatda 200 sərnişinə xidmət edə biləcək. Aeroportun hava hərəkətini idarəetmə qülləsinin, transformator binalarının, nəzarət-buraxılış məntəqəsinin və digər yardımçı tikililərinin layihələndirilmə işləri də başa çatdırılub.

Laçın Beynəlxalq Hava Limanında yaradılacaq şərait ICAO və IATA standartlarına uyğun uçuşların həyata keçirilməsinə imkan verəcək.

Qeyd olunub ki, hava limanı Laçın şəhərinin 30, Şuşaya 70, Kəlbəcərə 60 kilometrlik məsafədə yerləşir. Bu hava limanı strateji təyinatı ilə yanaşı, gələcəkdə regionun turizm potensialının tam inkişafına da imkan verəcək.

Prezident İlham Əliyev Kəlbəcərdə "İstisu" sanatoriyasının təməlqoyma mərasimində çıxış edərək Laçın hava limanından da səhərbət açıb və deyib: Laçın rayonunda yeni hava limanı inşa edilir. Bu hava limanının tikintisinin en çətin tərəfi Laçın rayonunda və Kəlbəcər rayonunda düz yerin olmamasıdır. Ona görə biz dağları yarıraq, dağları kəsirik ki, zolaq üçün uyğun şərait yaradılsın. Ona görə bu torpaq işləri həle gələn il də davam edəcək. Ümid edirəm ki, 2024-cü ildə Laçın rayonunda beynəlxalq hava limanı açılacaq və ondan sonra gediş-geliş daha rahat olacaq. Əminəm ki, bu bölgə turizm zonası olacaq. Çünkü burada olan təbii gözəllik heç bir yerde yoxdur. Təbii gözəllik - çaylar, bulaqlar, meşələr - biz bütün bu sərvətdən məhrum idik, ermənilər bizim xalqımızı məhrum etmişdilər. Otuz il ərzində bizim təbii sərvətlərimizi istismar edir, ağaclarımızı kəsirdilər, - 60 min hektar ağaç fondu, meşə fondu məhv edilib, - çaylarımız zəhərləyir, binalarımızı sökürlər, qızılı yataqlarımız qanunsuz istismar edirdilər. Hər şeyi qanunsuz edirdilər.

Bu gün erməni vəhşiliyi haqqında dünyada kifayət qədər böyük məlumat var və biz bu məlumatı daha da genişləndirəcəyik.

Bəli, dövlətimizin başçısının da vurğuladığı kimi, Laçın Beynəlxalq Hava Limanının tikintisi tarixi, əməkdaşlığı üçün göznlənilməz hadisə, həttə möcüzə oldu. Çünkü bu hava limanı bir yenilikdir. Burada heç vaxt hava limanı olmamışdır. Laçını əldən vermək istəmeyən ermənilər 2024-cü ilde istifadəyə verilməsi nəzerdə tutulan hava limanına enən və buradan səmaya qalxan təyyarələri gördükçə möglubiyyətlərinin acisini bir daha yaşamalı olacaqlar.

## Prezidentin işğaldan azad edilmiş rayonlara hər səfəri bu bölgələrin sabahından söhbət açır

2020-ci ilin 44 günlük payızında torpaqlarımızın işğaldan azad olunması uğrunda ikinci Vətən Müharibəsində strateji tedbirler neca ardıcılıqla cərəyan edirdi, əvvəlcədən düşünülmüş, planlı şəkildə həyata keçirilirdi, postmühərbi dövründə azad torpaqlarımızın abadlaşdırılması işləri də eyni qaydada - planlı şəkildə həyata keçirilir. Nəyi nə vaxt edəcəyini müəyyən edən dövlət rəhbərimiz bu torpaqlarda hansı işin əvvəl, hansı işin onun ardınca görülməsini də müəyyən edir və nəticə etibarilə torpaqlarımıza sistemli şəkildə həyat qayıdır. Cənab Prezidentimiz müharibədən sonra azad edilmiş torpaqlarımıza dəfələrlə səfər edib və hər səfəri yaddaşqalan hadisələr toplusuna çevirilib.

İyun ayının 26-da-Silahlı Qüvvələr Günü dövlətimizin başçısının Kəlbəcər və Laçın rayonlarında olması, həmin gün Kəlbəcər rayonunda yeni hərbi hissənin açılışında iştirakı, dəyərlilər çıxışı bu bayrama ikinci bayram qururunu, sevincini əlavə etdi. Kəlbəcərdə yeni hərbi hissənin açılması ordu quruculuğu işinə növbəti töhfə, Kəlbəcərilərlə ata-baba yurdlarını daha yaxşı qorunması üçün bir mesaj, eyni zamanda xalqın yeni bir qurur hissi yaşaması oldu. Bəli, qurur duydug ki, müharibədən öten iylərlik bir zaman keşiyində ölkəmizdə belə möhtəşəm tədbirlər həyata keçirilir, azad rayonlarımız yenidən qurulur, abadlaşdırılır, insanların doğma yurd-yuvalarına rahatlıqla qaytmaları üçün bu qədər işlər görülür. Prezident İlham Əliyevin dediyi kimi: Yəni, biz hərtərəflü iş görürük - həm infrastruktur işləri, xəstəxanalar, məktəblər, yaşayış binaları, mədəniyyət obyektləri, məscidlərimizin bərpası, müzeylər, hava limanları, dəmir yolları, tunellər. Cəmi bir il ərzində görülən bütün işləri sadalamaq mümkün deyil. Bu, onu göstərir ki, biz bu torpaqların sahibləriyik. Bu torpaqlar 30 il ermənilərin əlində idi. Nə qoyub getdilər? Xarabaxana, viran qoyulmuş şəhərlər, kəndlər! Dəfələrlə demisəm, hər dəfə də bu dəgərləri görəndə bir daha deyəcəyəm: Elə bil ki, burada vəhşə qəbile yaşayıb. Burada ondan da eybəcər işlər görülüb - ancaq dağıtmak, sökmək, yandırmaq. Bu qədər nifrat, bu qədər qeyri-insani hərəkət, görəsən, hərədan qaynaqlanır? Bunu gərək psixoloqlar, yaxud psixiatrlar bize desinlər. Çünkü normal adam bu əməllərə el atmaz.

Dövlətimizin başçısının budəfəki səfərinde Kəlbəcər və Laçın rayonlarında 10-dan artıq obyekti istifadəyə verilməsi, təməlinin qoyulması, görülən işlərlə tanışlıq mənlərlə itki hesabına geri alıdığımız torpaqlarımızın sabahından xəbər verir. O sabah bu gündən çox nurlu, işiqli görünür. O sabahlar bizə bu yurd yerlərimizin dünyaya səs salacaq gələcəyindən səhərbət açır. Dünya turistlərini qonşunda qonqaq edəcəyindən, İşğal və Zəfər müzeylərinin hər birinin onlara tarixi ədalət-dən səhərbət açacağından danışır. O günlər isə uzaqda deyil. Gözlərimiz önündə reallaşan hər bir tədbir bizi o günlərə saatbasat yaxınlaşdırır.

Laçına gedən yollar kimi, işğaldan azad olunan bütün rayonlarımıza da yollar gedir, abad, azad yollar. Şuşaya, Kəlbəcəre, Füzuli, Cəbrayıla, Zəngilan... hər birinə. Bu yollar bizim yurdımıza gedən yollardır. O yollarla biz gedəcəyik... Əbədi.

Mətanət MƏMMƏDOVA